

لواب عبدالمطیف

بنگال میسٹر مسلمہ درست ازم کے پیشہ

ڈاکٹر معین الدین احمد خان

بر صغیر پاک و ہند میں ۱۸۵۶ء کی جنگ آزادی کے جواہرات ظاہر ہوئے، ان میں سے ایک یہ تھا کہ دوسرے علاقوں کی طرح بنگال میں بھی مسلم تجدید پسندی کی ابتداء ہوئی۔ جنگ آزادی سے پہلے ہر جگہ مسلمان اپنی تہذیب و ثقافت کو سب سے ارفع و اعلیٰ سمجھتے تھے اور انگریزوں نے ان کی سلطنتوں پر جو قبضہ کر رکھا تھا، اسے وہ علم و غصہ کی نظر سے دیکھتے تھے۔ چنانچہ مسلمانوں کا رویہ انگریزوں سے مخاہمانہ اور بیزاری کا تھا۔ انھوں نے انگریزی زبان کو نظر انداز کر دیا۔ اور انگریزی زبان کی بدولت بر صغیر میں مغرب کے جو آزادانہ انکار و نظریات امداد آئے تھے، انھوں نے ان سے کارہ کشی اختیار کر لی۔ مسلمانوں کا اونچا طبقہ اب بھی اپنی سازشوں کی اثر انگریزی اور فرسودہ جنگی حکمت عملی پر یقین رکھتا تھا اور ڈبی ذہن رکھنے والے لوگ اپنی قوت و وقار کی بجائی کے لئے منہ بھی اصلاحی تحریکوں سے اپنی امیدیں وابستہ کئے ہوئے تھے۔ جنگ آزادی میں مسلمانوں کی جنگی حکمت عملی جس طرح ناکام ہوئی اور انگریزوں نے مسلمانوں کا جس طرح قتل عام کیا، اس سے ان نیک خواہشات کا خاتمہ ہو گیا، اور بر صغیر میں مسلمان معاشرہ میں تجدید پسندی (ماڑن ازم) کے لئے اپنی جڑیں مصنبوط کرنے کا راست صاف ہو گیا۔ جنگ آزادی کے بعد جبکہ مسلمانوں کے ذہنوں پر تحریک جہاد کے اثرات باقی تھے تو روش خیال متوسط طبقے کو، جو بنگال اور دیگر مقامات پر اُبھر رہا تھا، احساس ہوا کہ مسلمانوں کو اپنے فرنگی حاکموں سے سمجھوتہ کر لینا چاہیے۔ اس طبقے نے اس بات کی حضورت بھی محسوس کی کہ جس طرح بنگال کے ہند و نصف صدی قبل سے جدید تعلیم حاصل کر رہے تھے، اسی طرح مسلمانوں کو بھی جدید تعلیم سے آرائتے ہو کر ترقی کے لئے آئینی اصول وضع کرنے چاہیے۔ یہ احساس بنگال میں

نواب عبداللطیف اور شاہی ہندوستان اور پنجاب میں سر سید کی تحریریوں اور کوششوں کے نتیجے کے طور پر پیدا ہوا۔ تاہم نواب عبداللطیف نے اپنا کام سر سید سے پہلے شروع کیا اور سر سیدان سے متاثر نظر آتے ہیں۔

عبداللطیف ۱۸۲۸ء میں مشرقی پاکستان کے صلح فرید پور میں ایک قاضی خاندان میں پیدا ہوئے اور انھوں نے جولائی ۱۸۹۳ء میں ۶۶ سال کی عمر میں بمقام کلکتہ وفات پائی۔ سراپا ۷۰ بجے کاظن لکھتے ہیں کہ نواب عبداللطیف ایک معزز لیکن عزیب خاندان سے تعلق رکھتے تھے۔ اور ترقی کرتے کرتے ایک مدرسہ کے استاد سے اپنے ہم طنوں کے لیڈر اور اپنے زمانہ کی ممتاز ترین عوامی شخصیت بن گئے۔ سرکاظن کے لقول وہ اپنی ذاتی کاؤشوں کی بدولت ہی اس بلند مرتبہ تک پہنچا اور ان عمر میں ان کو تعلیم کے لئے کلکتہ بھیجا گیا۔ جہاں وہ مدرسہ عالیہ میں پڑھتے رہے اور بی اے پاس کرنے کے بعد اسی ادارہ میں انگریزی کے پروفیسر بن گئے۔ ایک ہم عصر انگریزی ادیب آرٹسین و میری ان کے بارے میں لکھتا ہے کہ وہ انگریزی ادب میں مہارت تامہ رکھتے تھے اور گفت گویں شیکسپیر کی زبان استعمال کرنے کے طریقے شائع تھے۔ ۱۸۳۹ء میں ان کو ڈپلی محیط طی مقرر کیا گیا۔ انھیں انصاف سے جو محبت تھی اور اسے یہ قرار رکھنے کے لئے ان میں جو اخلاقی جرأت تھی، وہ اس بات سے واضح ہو جاتی ہے کہ جب وہ ۱۸۵۳ء میں چوبیس پر گستہ میں قیعنیات تھے۔ نیل کی کاشت کاری کے مالک یورپی ہندوستانی کسانوں پر نظم و ستم کرتے تھے، جس کے خلاف عبداللطیف نے جرأت مندانہ موقف اختیار کیا۔ پہنچنے یہ ہوا کہ ان کا دہاں سے تباہ لے کر دیا گیا۔ ”کلکتہ رویو“ نے اس پر تبصرہ کرتے ہوئے لکھا کہ ایک ہندوستانی ڈپلی محیط طی نے نیل کی کاشت کاری کے مالکوں کی طرف سے کسانوں کی زمینوں پر جایرا شہزاد اخالت بیجا کو روکنے کی کوشش کی تو اسے حکام کی ناراضیگی مول لینا پڑی اور اس کا ایسے صلح ہیں تباہ لکر دیا گیا، جہاں نیل کی کاشت نہیں ہوتی۔

بہر حال وہ قلیل مدت ہی میں انگریز افسروں اور کلکتہ کے اوپنے طبقہ میں مقبول ہو گئے۔ اور ۱۸۵۳ء میں وہ ایک استاد صلح کے جوش و لولہ کے ساتھ مسلمانوں کی ترقی کے لئے آگے پڑھے۔ ۱۸۵۳ء میں عبداللطیف نے بہترین مضمون لکھنے پر ایک سور و پسیہ دینے کا اعلان کیا جس کا موصوع تھا۔ ہندوستان کے موجودہ حالات میں مسلمان طلبہ کو انگریزی زبان کے ذریعے یورپی علوم سے

روشناس کرایا جائے تو ہمیں کس قدر فائدہ ہوگا اور اس مضم کی تعلیم دینے کے لئے سب سے زیادہ قابل عمل ذرائع کون سے ہیں ہے سارے برصغیر کے تعلیم یافتہ مسلمانوں میں لچکی پیدا کرنے کے لئے یہ مصنفوں فارقی میں مانگا گیا تھا جو طریقے کی زبان تھی۔ اس مصنفوں کا حوصلہ افراد عمل ناظر ہوا اور پنجاب، صوبہ سرحد، اودھ، بمبئی، بہار اور بنگال سے بڑی تعداد میں مضایں موصول ہوئے۔ سر جمیشید جی مجاہن اسکول بمبئی کے استاد مولوی عبد الفتح کامصنفوں بہترین قرار دیا گیا اور الغام ان کو ملا۔ لیکن اس کے علاوہ کسی دوسرے مضایں بھی نہیں طور پر اچھے تھے اور چنانگ کے ایک عربی کے استاد کامصنفوں سوم قرار دیا گیا۔ مصنفوں لکھنؤ والوں نے عام طور پر مسلمانوں میں انگریزی زبان اور جدید علوم کی تعلیم دینے والوں کی تحریک کی حمایت کی۔ لیکن چند لکھنؤ والوں نے اس کی مخالفت بھی کی اور بعضوں نے تو انعام ادہنڈہ پر اسلام دشمن اور تخریب پسند ہوتے کا الزام بھی لگایا۔

۱۸۵۳ء میں حکومت بیکال نے بیکال اور کلکتہ میں مسلمانوں کی تعلیمی سرگرمیوں کے مرکز مدرسہ عالیہ کلکتہ کے معاملات کی تحقیقات کے لئے اعلیٰ اختیارات کی ایک تحقیقاتی کمیٹی بھی قائم کی تھی۔ کوئی شاہزادہ کی تحریک کے ایک اہم ممبر ہے۔ آر۔ کالون کی حوصلہ افزائی پر عبد اللطیف نے حکومت اور تحقیقاتی کمیٹی کے ممبروں پر صحت مندا انگریزی تعلیم دلانے کی اہمیت و ضرورت پر نظر دیا، چنانچہ ان کی کوششوں سے کمیٹی کی روپورٹ میں اینگلو پرنسپل اسکول کا منصوبہ شامل کر لیا گیا اور بعد میں حکومت نے اسے منظور کر لیا۔ اس طرح ۱۸۵۴ء میں مدرسہ عالیہ میں اینگلو پرنسپل شعبیہ کھولا گیا جس میں ۶ سالہ کورس جو نیسہ اسکالر شپ اسٹیبلرڈ تک انگریزی اور فارسی دو لوں زبانی پڑھائی جاتی تھیں۔ تھا اس طرف عبد المنان نے لکھا ہے کہ اس طرف ایک طرف تو عبد اللطیف نے مسلمانوں میں مغربی تعلیم حاصل کرنے کا حذبہ پیدا کیا اور دوسری طرف حکومت کو اس سلسلے میں مسلمانوں کی سعد کرنے پر آمادہ کیا۔

عرضیکہ ہم کہہ سکتے ہیں کہ عبد اللطیف ۱۸۵۴ء کی اڑادی سے پہلے ہی اس میدان میں کام کر رہے تھے۔ جیسا کہ کسی نے کہا ہے، وہ پند و نصیحت اور منت سماجت سے لپٹنے ہم مذہبوں سے اپیل کر رہے تھے کہ اگر وہ ہندوؤں کے دوش بد و شر مقابلہ میں اپنی جیشیت برقرار رکھنا چاہتے ہیں تو اپنے بیٹوں کو انگریزی تعلیم دلائیں۔ سر ڈیلیو۔ سی۔ پیغمبر کے مطابق نواب عبد اللطیف نے یہ حقیقت جان لی تھی کہ اس برصغیر اور خصوصاً دنیا کے دیگر حصوں میں موالات اور نقل و حمل کے تیز رفتار وسائل کی بدولت برصغیر کے

حالات میں اور اس کے ساتھ ہی سامنہ لوگوں کی ضروریات اور خواہشات بھی طریقی تیزی سے تبدیل ہو رہی ہیں۔ دوسرے لفظوں میں انہوں نے خود کو اپنی نسل کو ترقی یافتہ دنیا میں پایا۔ اس طرح وہ اس بات سے بھی آنکھا ہو گئے کہ ان کے طبق کے نوجوانوں کو مناسب قسم کی تعلیم حاصل کرنی چاہیے تاکہ جدید دور کا انسان جن چیزوں سے فائدہ اٹھا رہا ہے، ان سے مسلمان بھی فائدہ اٹھائیں اور وسیع دنیا میں کامیابی سے مقابلہ کر کے اس میں اپنے لئے مقام حاصل کریں۔ تاہم انہوں نے دیکھا کہ ان کے ہم مذہب "جہیہ تعلیم میں پس ماندہ" ہیں۔ اس لئے انہوں نے اپنے بھائیوں کے ذہن سے تعصّب کو دور کرنے اور ان کو جہیہ تعلیم دلاتے کے لئے اپنی ساری زندگی وقت کر دی۔

عبداللطیف نے جس مسلم تجدید پسندی (ماڈرن ازم) کی بنیاد رکھی، اس کے کئی مقاصد تھے۔ ان میں سے پہلا یہ تھا کہ مسلمان اپنے کلچر کو برقرار رکھتے ہوئے مغربی علوم و فنون کی تعلیم حاصل کریں تاکہ انگریزوں نے جو نیازِ قائم کیا ہے، اس کے فوائد میں سے وہ اپنا حصہ حاصل کریں۔ دوسرے یہ کہ مسلمانوں کی انگریزوں سے وفاداری کی پالیسی کو نزدیقی دینے کے لئے ان کے مخالفانہ احساسات کی شدت میں کمی کی جائے اور انگریزوں کے دل میں مسلمانوں کے بارے میں جوشکوک و شبہات ہیں، ان کو دور کیا جائے تیسیر المقصد یہ تھا کہ بیگانے کے ہندوؤں سے مقابلہ کیا جائے جو ترقی کی دوڑ میں مسلمانوں سے بہت آگئے نکل گئے تھے۔ چوتھا مقصد، جو جنگ آزادی کے گزرنے کے بعد سب سے زیادہ نمایاں ہو گیا تھا، یہ تھا کہ انگریز حکمرانوں اور مسلمان رعایا میں باہمی رابطہ قائم کیا جائے۔ سر سید اور اس زمانے کے دوسرے ہندو ڈینرُس کی طرح عبداللطیف اس بات کے قائل تھے کہ انگریز ہندوستان میں جنم گیا ہے۔ اس لئے مصلحت کا تھا اس نے ہے کہ بريطانی حکمرانوں کے ساتھ وفاداری کی پالیسی پر عمل کیا جائے۔ اس وقت خلافت ترکیہ اور تاج برطانیہ کے درمیان جو روستان تعلقات قائم تھے، ان کی اہمیت پر زور دیتے ہوئے عبداللطیف نے اس سے اپنے اس مقصد کے حصول میں مدد دی۔

تاہم جنگ آزادی ۱۸۵۷ء سے پہلے بیگانے کے مسلمانوں میں مسلم تجدید پسندی کے قدم زیادہ آگے نہیں بڑھے جنگ آزادی کے دوران حکومت بیگانے مدرسہ عالیہ کلکتہ کے طالب علموں کو شکر شہبز کی نظر سے دیکھنا شروع کر دیا اور اس دور کے لفظیت طور پر سرالفیت ہمیلیٹی نے مدرسہ کو بالکل بند کر دینے کے اقدامات کرنے چاہے لیکن یہ اس لئے نہ ہو سکا کہ گورنر نیوزیل اور سیکرٹری آف اسٹیٹ کا

خیال تھا کہ یہ اقدام عاجلانہ اور غیر دانش مندا نہ ہے اور انہوں نے مدرسہ کے خلاف اس کے فارغ التحصیل عبداللطیف کی وجہ سے کوئی اقدام نہ کیا۔ ۱۸۶۷ء میں مدرسہ کو بند کرنے کی تجویز مسٹر دکتر تھے ہوئے گورنر جنرل نے کہا کہ مدرسہ نے زیرین بنگال (امریکی پاکستان) کی مسلمان آبادی کی نظروں میں اس قدر حیثیت و وقار حاصل کر لیا ہے کہ اس کو بالکل ختم کر دینے سے خطرناک سیاسی رد عمل ہو گا۔ نیز مدرسہ کے عبداللطیف جیسے فارغ التحصیل طلبہ نے جنگ آزادی کے دوران جس شاندار و فاداری کا مظاہرہ کیا ہے، اس سے لفظیت گورنر کی یہ بات غلط ثابت ہو جاتی ہے کہ مدرسہ لغاوتوں اور سازشوں کا اکھاڑہ بن چکا ہے۔ ۱۸۵۷ء کے ہنگامہ کے بعد مسلم تجدید پسندی نے عبداللطیف کی تیاریت اور بعد ازاں بنگال کے عظیم فرزند سید امیر علی (۱۸۳۹ء - ۱۹۲۹ء) کی رہنمائی میں بہت زور پھرطا۔

مسلمانوں میں بیداری پیدا کرنے اور ان کی ایک موثر تعلیمی تحریک قائم کرنے کے لئے عبداللطیف نے ۱۸۴۳ء میں کلکتہ میں محدث لطیری سوسائٹی قائم کی۔ اس سوسائٹی کا مقصد یہ تھا کہ ہر ماہ اردو، فارسی، عربی اور انگریزی زبانوں میں تقریروں، مقالات اور بہمی بات چیت کے ذریعے ادب سائنس اور معاشرہ کے بارے میں مسلمانوں کے اونچے اور تعلیم یافتہ طبقہ کو مفید معلومات سے روشناس کرایا جائے۔ سرسید اس سوسائٹی سے بہت متاثر تھے اور عبداللطیف اپنے "مختلف" تعلیم کو خصوصاً مسلمانوں میں فروغ دینے کے سلسلے میں میری حقیر کو شششوں کی مختصر روایاد" میں لکھتے ہیں۔ اسی دوران میں میرے معزز دوست اور معروف مولوی سید احمد خان بہادر، جو اس وقت غازی پور میں صدر ایمن تھے، پہلی بار کلکتہ تشریف لائے تو میرے ہاں مہماں ٹھہرے۔ انہوں نے حال ہی فائم کی گئی محدث لطیری سوسائٹی کے چھٹے ماہنہ اجلاس میں شرکت کی اور فارسی میں "حب الوطنی اور ہندوستان میں علم کو فروغ دینے کی اہمیت" پر سیکھ دیا۔

"کلکتہ سے والپی پرمیرے صاحب علم دوست نے" ایک سوسائٹی کے قیام کے لئے پر اسپکٹس" جاری کیا جس کا مقصد ہندی، اردو، فارسی اور عربی میں خود اپنے مصنفوں کی بہترین تصاریف اور یورپی اور امریکی اہل علم کی مہترین تصاریف کے تراجم شائع کرنا تھا۔ عبداللطیف اس سوسائٹی کی ڈائریکٹوں کے ممبر مقرر کر کے گئے۔ اس زمانہ کے ایک با اخلاقی اخبار "ہندو پیٹری یاٹ" نے مسلمانوں میں جمیع تعلیم چیلے کی تحریک میں عبداللطیف اور سرسید کے قائدانہ کردار کی تعریف کی اور غازی پور سوسائٹی کو لطیری

سو سائیٹی مکملتہ کا نئمہ "قرار دیا۔ عبد اللطیف نے مسلمانوں میں تعلیم پھیلانے کے سلسلے میں جو کوششیں کیں، ان کے اعتراف کے طور پر اس وقت کے والسرائے سر جان لارنس نے ان کو طلاقی تمغہ دیا۔ اور ۱۸۶۷ء میں اس ایکلو ٹپیڈ یا برطانیکا "تحفۃ" دی۔ حکومت بیگان کے سیکرٹری نے اپنی رپورٹ میں محمد بن سوسائیٹی کے بارے میں لکھا کہ یہ سوسائیٹ اس طرح کی دیگر کئی سوسائیٹیوں کی حیات نو کا ذریعہ اور ان کے لئے منورہ بن گئی ہے۔ اور عبد اللطیف کی تعلیمی تحریک نے برصغیر ہندوپاک کے مسلمانوں میں نئی روح پھونک دی ہے۔ زاہد حسین نے بجا لکھا ہے کہ سر سید احمد خان نے شمالی ہندوستان میں پالیسی کے جن خطوط پر روشن خیالی سے عمل کیا، عبد اللطیف پہلے ہی کئی طریقوں سے اس کی داغ بیل ڈال چکے تھے۔

حاجی محمد حسین نے ہنگلی میں وقت کی جو بہت سی املاک چھوڑی تھیں، اسے حکومت نے انگلش اسکول، جس پر ہندوؤں کی اجراہ داری ہو گئی تھی، چلانے کے لئے استعمال کیا۔ اس کے ساتھ ساتھ مسلمانوں کے لئے ایک مدرسہ بھی چل رہا تھا جو زبردست بد نظمی کا شکار ہو گیا تھا۔ یقینی نظر گورنر جنرل کے حکم پر دسمبر ۱۸۶۷ء میں مسلمانوں کے تعلیمی نظام، بیگان کے مسلمانوں کے معاشرتی حالات، تعلیم یافتہ طبقوں کو پیش آتے والی مشکلات اور انگریزی تعلیم کے ساتھ عربی تعلیم ملا دینے کے بارے میں ایک پمپلٹ لکھا اور اسے حکومت کے عزور کے لئے پیش کر دیا۔ اس میں انہوں نے کہا کہ فارسی اور عربی میں مہارت حاصل کئے بغیر کوئی مسلمان بھی بیگان کے مسلمانوں کے اوپرے طبقے میں باعزت مقام حاصل نہیں کر سکتا۔ اس لئے انہوں نے کہا کہ اگر حکومت واقعی مسلمانوں میں انگریزی تعلیم عام کرنا چاہتی ہے تو اسے انگریزی اسکولوں میں عربی اور فارسی کی تعلیم بھی شامل کرنی چاہیے۔ انہوں نے سرسری طور پر مسلمانوں کی دو طبقوں میں تقسیم کی۔ اول پڑھا لکھا طبقہ جس میں شامل افراد نے خود کو مذہبی تعلیم کے لئے وقف کر دیا ہے اور جس کی تلاش میں وہ صورت پڑنے پر ہیں تک بھی جائیں گے۔ وہ عام طور پر غریب ہیں مگر معاشرہ میں ان کو بڑا باعزت مقام حاصل ہے۔ وہ انگریزی زبان سیکھنے کے خواہش مند نہیں ہیں۔ دوسرا "دنیا دار طبقہ" ہے جو اکثریت میں ہے۔ اور جو انگریزی اور فارسی سیکھنے کا خواہش مند ہے۔ فارسی کی کچھ شدید ان کی معاشرتی صزو بیات کو پورا کر دے گی۔ دوسری طرف اس طبقے کے لوگ انگریزی تعلیم حاصل کر کے اس دنیا میں پہنچا

پھونا چاہتے ہیں۔ ان دونوں طبقوں کی ضروریات پوری کرنے کے لئے نواب عبداللطیف نے سفارش کی کہ پہلے طبقے کے لئے ہنگلی کے مدرسہ کا درجہ بڑھا دیا جائے اور دوسرا طبقے کے لئے ایک اینٹگلو پرشین اسکول کھولا جائے۔ ۱۸۶۲ء میں عبداللطیف لیفٹیننٹ گورنر گرانٹ کو یہ بات تسلیم کرانے میں کامیاب ہو گئے کہ مسلمان ہی حاجی محسن کے وقت فنڈ سے استفادہ کے حق دار ہیں لیکن لیفٹیننٹ گورنر کی انگلستان کو فوری واپسی پر حکومت نے اس طرف کوئی توجہ نہ دی۔ ۱۸۶۳ء میں جن وجوہات کی بنابر احفوں نے محمدن لٹریری سوسائٹی قائم کی، ان میں سے ایک وجہ حکومت کی طرف سے یہ ہے تو ہبھی تھی۔ اس پلیٹ فارم سے وہ مسلمانوں کی خصوصاً تعلیمی شکایات کا اٹھا کرتے رہے اور حکومت نے حاجی محسن فنڈ کے سلسلے میں مسلمانوں سے جو بے الضافی کی تھی، اس کے بارے میں تحریر و تقریر سے حکومت کی توجہ اس طرف دلاتے رہے۔

۱۸۶۴ء میں جب حکومت بیگان نے مدرسہ عالیہ کلکتہ کو نیڈ کرنے کی دوسری کوشش کی تو ایک بااثر انگریز نے "کلکتہ ریویو" کے کاموں میں اس تحریک کی زبردست حمایت کی۔ اس کے جواب میں عبداللطیف نے اسلامی تعلیم پر مقابلہ لکھا اور ۳۰ جون ۱۸۶۸ء میں بیگان سوشنل سائنس ایسوسی ایشن کے اجلاس میں پڑھا۔ اس مقابلہ میں احفوں نے مدرسہ عالیہ کی مختصر تاریخ بیان کی اور حکومت سے اپیل کی کہ وہ انگریزی تعلیم کے لئے مسلمانوں کو زیادہ سہولتیں دے اور سفارش کی کہ اینٹگلو پرشین شعبہ کا درجہ بڑھا کر لے ہائی اسکول اور پھر کالج کے درجہ تک بڑھا دیا جائے۔ بالآخر ۱۸۶۹ء میں حکومت نے ایک تحقیقاتی کمیٹی مقرر کی۔ دو یونی کسٹنر، پرینیڈیشنی کالج کے پرنسپل اور عبداللطیف اس کے ممبر تھے۔ اس کمیٹی نے حکومت کو مشورہ دیا کہ مدرسہ عالیہ کے اینٹگلو عربیک شعبہ کو کالج میں تبدیل کر دیا جائے اور صرف ان لوگوں کو داخلہ دیا جائے جنہوں نے انٹلنس کا متحان عربی میں پاس کیا ہو۔ تاہم حکومت نے اس مشورہ پر عمل درآمد میں پس و پیش کیا اور ہنگلی اور کلکتہ کے مدرسوں کے تعلیمی اور انتظامی نظام میں صزو روی اصلاحات کرنے کے لئے ایک مینیجنگ کمیٹی قائم کی۔ اس کمیٹی میں ہیورپی اور ۵ مسلمان ممبر تھے جن میں منشی (بعد ازاں نواب) عبداللطیف اور منشی (بعد ازاں رائٹ آنر سیبل جسٹس) سید امیر علی بھی شامل تھے کمیٹی کا پہلا اجلاس ۵ اپریل ۱۸۷۱ء کو ہوا جس میں جسٹس ہے۔ پی۔ نارمن کو صدر اور عبداللطیف کو اس کا آنر بری سیکرٹری منتخب کیا گیا۔ اس

مکتبی نے اپنی سپلی رپورٹ جو ان ۱۷۸ اعیین پیش کی اور تحقیقاتی مکتبی کی طرح حکومت کو مشورہ دیا کہ مدار عالیہ کو اینکلو اریک اسکول میں تبدیل کر دیا جائے اور اینکلو پیشین شعبہ کا درجہ بائی اسکول تک بڑھا دیا جائے۔ تعیمات عامہ کے ڈائریکٹرنے اس کی زبردست مخالفت کی لیکن حکومت بنگال نے اسے منظور کر لیا۔ تاہم ماتحت ہندو افسروں کے خیال سے حکومت نے اس بات کو بے انصاف پر مبنی سمجھا کہ اس تجویز پر عمل درآمد کے لئے ضروری سرکاری فنڈ کو صرف ایک خاص طبقے کے استعمال کے لئے مخصوص کر دیا جائے۔ تاہم اس نازک مرحلہ پر عبداللطیف لفیٹنٹ گورنر سر جارج کمبل کی ہمدردیاں حاصل کرنے میں کامیاب ہوئے جن کے ہبھنے پر حکومت ہندوستان نے ۳۷۸ اعیین حکومت بنگال کو ہنگلی محسن کالج (جو بعداً اس ہنگلی کالج کہلایا) کو چلانے کے لئے ۵۰ ہزار روپے سالانہ گرانٹ کی منظوری دے دی اور ۵۵ ہزار روپے کی وصولی کے لئے، جو ہر سال محسن فنڈ سے لی جاتی تھی، احکام جاری کر دیئے۔ یہ رقم اور مدرس عالیہ کلکتہ کو ۳۸ ہزار روپے کی سرکاری گرانٹ کل ملا کر ۳۹ ہزار روپے ہو گئی۔ جس کی بدولت کلکتہ اور ہنگلی کے مدرسوں کی اصلاحی اسکیموں کا تحفظ کر لیا گیا۔ اس فنڈ سے ڈھاکہ، راجشاہی اور چیا گانگ میں تین نئے مدرسے قائم کئے گئے۔ ان میں سے ہر ایک کے سامنہ طلبہ کے رہنے کے لئے ہوش قائم کئے گئے۔ بنگال بھر میں پڑھنے والے غریب اور ہونہا مسلمان طلبہ کے لئے وظائف مقرر کئے گئے اور کلکتہ میں زیر تعلیم مسلمان طلبہ کی اسکولوں اور کالجوں کی دو تہائی فیس کی ادائیگی کے انتظامات کئے گئے۔ بخوبی قسمتی سے حکومت بنگال نے بھی نو سرکاری ضلع اسکولوں میں عربی اور فارسی کے اساندہ کے تقریز کے احکام جاری کر دیئے۔ عرصہ سے عبداللطیف آزاد خیال لیڈروں سے تعارف کر کے حکومت پرالیے انگلش کالج قائم کرنے کے لئے زور دے رہے تھے جن کے دروازے تمام فرقوں کے طلبہ کے لئے کھلے ہوں۔ عبداللطیف کا یہ خواہ ۱۸۷۴ء میں کلکتہ میں پریزیڈینسی کالج کے قیام سے شرمندہ تغیری ہو گیا۔ اس کالج نے مسلمان طلبہ کے لئے اعلیٰ انگریزی تعلیم کے موقع خاص طور پر ہم سپخائے۔ یہ سب کام عبداللطیف کی ۲۰ سالا بے لوث اور انھکو کوششوں کی بدولت انجام کو سپخ۔ وہ انتہائی مایوس کن حالات میں بھی ڈٹے رہے اور انھوں نے خدا پر بھروسہ رکھا، چنانچہ ان کی ان مساعی میں جیل سے بنگال میں مسلم تجدید پرندی کی مصیبوط ترین داغ بیل پڑ گئی۔

عبداللطیف کی ادبی سرگرمیوں، مغربی اور مشرقی علوم کی ترقی کے لئے ان کی کوششوں اور

عوامی خدمات کے اعتراض میں گورنر جنرل لارڈ ایلگن نے ۱۸۷۳ء میں ان کو کلکتہ یونیورسٹی کا فیلو مقرر کیا جیسا کہ پہلے ذکر کیا گیا ہے، ۱۸۷۴ء میں ان کو طلاقی تختہ دیا گیا۔ اس کے علاوہ ۱۸۸۰ء میں نواب کا خطاب ۱۸۸۳ء میں آرڈر آن دی کیکنین آف انڈین ایپارٹر اور ۱۸۸۱ء میں نواب بہادر کا خطاب دیا گیا۔ ان کو ریاست نیپال کے لئے گورنر جنرل کا ایجنسٹ بھی مقرر کیا گیا۔ لیکن بنگال کے مسلمانوں کی خدمات میں وہ جس طرح مصروف تھے، اس کے پیش نظر وہ یہ عہدہ قبول نہ کر سکے۔ ۱۹۱۵ء میں ان کی وفات کے ۲۲ برس بعد کلکتہ یونیورسٹی کے سینیٹ ہال میں ان کا مجسمہ نصب کیا گیا اور اس آخری موقع پر عظیم ہندو لیڈر سر ندرنا تھے بینز جی نے کہا کہ بنگال کے مسلمانوں میں انگریزی تعلیم کا باقی ہونے کا سہر انواب عبد اللطیف کے سر ہے۔ سراشتو ش مکر جی کے الفاظ میں وہ سچے محبت وطن اور بنگال کے مسلمانوں کے سب سے بڑے محسن تھے۔ اور انہوں نے اپنے ہم مذہبوں میں مغربی اور مشرقی علوم کی ترویج کے لئے جو کام کیا ہے، اتنا کسی اور نہیں کیا۔ عبد اللطیف کے ساتھ مرر کے مجسمے کی نقاب کشائی کرتے ہوئے کلکتہ یونیورسٹی کے والی اور چانسلر نے کہا کہ جس طرح سر سید نے شمالی ہندوستان اور پنجاب میں مسلمانوں کے لئے خود کو وقت کر دیا اور جس طرح ملک کے بالائی حصے کے لوگ سر سید کے ممنون احسان ہیں، اسی طرح بنگال کے مسلمان بھی عبد اللطیف کے ممنون احسان ہیں۔ ان میں سے اول الذکر موخر الذکر کے قابل قدر ساتھی اور شریک کا رتھے۔ ان میں سے ایک کی شخصیت نے دوسرے کو دلوں اور حوصلہ بخشنا۔ اس موقع پر مسلمانوں، ہندوؤں اور انگریزوں نے یک زبان ہو کر کہ عبد اللطیف ہر اس کام میں سب سے آگے تھے، جس سے ان کے ہم وطنوں کے حالات سدھرتے اور ان کو ترقی نصیب ہوتی۔ اس موقع پر سب اس بات پر متفق تھے کہ کلکتہ میں جتنی بھی عوامی تحریکیں اُبھریں ان میں عبد اللطیف نے نایاب طور پر مسلمانوں کی نمائندگی کی اور یہ کہ بنگال کے مسلمانوں میں تعلیم و ترقی کی جس طرح حوصلہ افزائی کی، کوئی اُر شخص نہیں کر سکا۔

حوالیٰ و حوالہ جاتی

لے ڈاکٹر احمد حسن والی:- Dacca. A record of its changing fortunes.
اشاعت دوم۔ ڈاکٹر ۱۹۶۲ء ص ۱۳ اور Hindoo patriot ۱۸۷۳ء کا تویر ۲۴ اکتوبر ۱۸۷۰ء۔
عبد اللطیف اور سر سید پر تبصرہ۔

لے تفصیل بیچ آئے گی۔

۳۰۔ ۱۹۱۵ء میں کلکتہ یونیورسٹی کے سینٹ ہال میں عبد اللطیف کے مجسمے کی نقاب کشانی کی تقریب پر جو تقریبیں ہوئیں، وہ "نواب عبد اللطیف" نام کے مجموعہ میں چھپی ہیں۔ یہ گروہ ڈھاکہ میوزیم میں ہے۔
کہ ملاحظہ ہوا اسی صصنف کی کتاب Muslim struggle for freedom in Bengal.
ڈھاکہ ۱۹۴۰۔ ص ۳۱

اور عبد اللطیف کی کتاب A short account of my public life.
کلکتہ ۱۸۸۵ء (ڈھاکہ میوزیم میں محفوظ ہے)

western culture : Amenius vamberg ۵
in Eastern lands. لندن ۱۹۰۶ء ص ۱۸۹

۶۔ (ڈاکٹر) قاضی عبد المذان "بیگل مسلمان یونیورسٹی انڈون او بیگل اشامتو" بیگل اکیڈمی پر کارج ۵
نمبر ۲۔ سراون اشوبن ۱۳۷۸ھ۔ بی۔ ایں ص ۲۸ آف رئیس اینڈ ریٹریٹ۔ کلکتہ: ہفتہ ۱۵ اجولائی ۱۸۹۳ء
کے ملاحظہ ہو ڈاکٹر اے۔ آر۔ ملک کی کتاب British policy and the Muslim in Bengal.
ڈھاکہ ۱۹۴۱ء ص ۵۶ کلکتہ رو یویں فٹ نوٹ ۱۳۔ ج ۳۔ ۱۸۶۰۔ ج ۳۔

۷۔ تفصیلات کے لئے دیکھئے۔ پارلیمنٹری پیپرز ج ۳۔ ۱۸۶۱ء۔ نیل (Indigo)
مکیش کے متعلق سوال نمبر ۶۰۸ کا جواب۔ ۸۔ ملاحظہ ہوا قاضی عبد المذان محوالہ بالا ص ۲۰-۲۱
عبد اللطیف کی کتاب محوالہ بالا ص ۱۰-۱۱ اور موصوف کا دروس ایمفلٹ: A short account
of my humble efforts to promote education specially among the Mahomedans. ۸۔ ۱۸۶۵ء۔ ص ۳

(ڈھاکہ میوزیم میں محفوظ ہے)۔ ۹۔ ڈاکٹر اے۔ آر۔ ملک۔ محوالہ بالا ص ۲۳۶۔ ۲۳۷۔ مولانا عبد السلام:
تاریخ مدرسہ عالیہ۔ ڈھاکہ ۱۹۵۹ء۔ جزو ا ص ۱۰۸۔ ۱۰۔ قاضی عبد المذان محوالہ بالا ص ۱۹۔

ڈاکٹر اے۔ آر۔ ملک محوالہ بالا ص ۲۵۱-۲۵۲۔ مولانا عبد السلام محوالہ بالا جزو ا ص ۱۱۱۔ ۱۱۲۔

۱۱۔ قاضی عبد المذان۔ محوالہ بالا ص ۲۔ ۱۲۔ ملاحظہ ہوا نواب عبد اللطیف کے مجسم کی نقاب کشانی
پر تقریبیں، محوالہ بالا۔ ۱۳۔ الیضاً (انگریزی سے ترجمہ)